


Наша Слова



Газета выходзіць з сакавіка 1990 года


№ 9 (446)

1 САКАВІКА 2000 г.

“Закон аб мовах -- вынікі і перспектывы”

26 лютага ў доме Літаратараў адбылася навукова – практычная канферэнцыя “Закон аб мовах – вынікі і перспектывы”, якую ладзіла ТБМ разам з Саюзам пісьменнікаў.

Канферэнцыя распачалася а 10 гадзіне, у зале сабралася прыкладна 300 чалавек. Перад прысутнымі з прывітальнымі словамі выступілі народны паэт Беларусі, кіраўнік Рабочай групы па выпрацоўцы Закона аб мовах, прынятага 26 студзеня 1989 г., Ніл Гілевіч, ад Саюза пісьменнікаў – Вольга Іпатава.



З прывітальным словам выступае першы старшыня

ТБМ, народны паэт Беларусі Ніл Гілевіч

Падчас пленарнага пасяджэння, якое доўжылася да 12 гадзін, з дакладамі выступілі, доктар гістарычных навук, прафесар Леанід Лыч “З практыкі дзяржаўнага рэгулявання моўных працэсаў”, акадэмік НАН Беларусі Аляксандр Падлужны “Закон аб мовах у новай рэдакцыі і яго рэалізацыя”, доктар юрыдычных навук, прафесар Міхаіл Пастухоў “Юрыдычныя аспекты выкарыстання Закона аб мовах”, доктар філалагічных навук, прафесар Міхась Яўневіч “Да гісторыі прыняцця Закона аб мовах і яго рэалізацыі”.

Пасля дыскусіі па дакладах адбыўся перапынак. У фае быў наладжаны продаж беларускіх кніг, газет. Пісьменнік Кастусь Тарасаў прэзентаваў сваю кнігу “Беларусь. Гістарычнае падарожжа для дзяцей”.

Пасля перапынку адбыліся выступленні ў секцыях Сацыялінгвістыка (старшыня Сяргей Запрудскі). З дакладамі выступілі прафесары, выкладчыкі, студэнты, настаўнікі, дацэнты, доктары навук і іншыя.

У другім перапынку, які адбыўся ў 14.30, адбылася прэзентацыя і продаж кнігі Уладзіміра Арлова і Генадзя Сагановіча “Дзесяць вякоў беларускай гісторыі”. Уладзімір



Арлова і Генадзя Сагановіча прэзентаваў кнігу “Аня-менне”. Пасля чаго ўтварылася немалая чарга па гэтыя творы і аўтаграфы.

Пасля перапынку адбыліся яшчэ выступленні ў папярэдняй секцыі, пасля чаго распачала працу секцыя “Нормы літаратурнай мовы. Тэрміналогія” (старшыня Генадзь Цыхун).

Імпрэза скончылася а 17 гадзіне. Канферэнцыяй быў прыняты праскт з 4-х высноваў. Сэнс 4-й высновы ў тым, што сённяшня моўная сітуацыя патрабуе бесперапыннай сістэмы нацыянальнай адукацыі, і першым звязам стварэння беларускіх ВНУ стане адкрыццё Нацыянальнага ўніверсітэта.

Усе даклады, якія прагучалі на канферэнцыі, будуць надрукаваны ў “Нашым слове”.

Алесь Гурніовіч, здымкі Дзедзечкіна.

УРАД БЕЛАРУСІ АДГУКНУЎСЯ НА ЗВАРОТ ТБМ

Лістападаўская Рада ТБМ даручыла кіраўніцтву нашай арганізацыі даслаць звароты ў Савет Міністраў, Міністэрствы культуры, адукацыі і сувязі, у Менгарвыканкам з прапановамі ўшанаваць у гэтым юбілейным годзе памяць Францішка Багушэвіча, што і было свосчасова зроблена.

У адпаведнасці з нашым зваротам намеснік Прэм’ер-міністра Беларусі У.П.Замяталін 2 лютага 2000 г. падпісаў План мерапрыемстваў, прысвечаных 160-годдзю з дня нараджэння Ф.Багушэвіча за № 05/206-43, які мы і друкуем да ведама нашых чытачоў.

Засталося зусім няшмат – дамагчыся, каб ён не застаўся на паперы. Таму – за справу, сябры!

Старшыня ТБМ Алес Трусаў.

2.02.2000 г. № 05/206-43

ЗАЦВЯРДЖАЮ
Намеснік Прэм’ер-міністра Рэспублікі Беларусь
У.П. Замяталін

ПЛАН мерапрыемстваў, прысвечаных 160-годдзю з Дня нараджэння Ф.Багушэвіча

№№ п.п.	Найменне мерапрыемстваў	Тэрмін выканання і месца правядзення	Адказны за выкананне
1.	Рэспубліканская навуковая канферэнцыя “Ф. Багушэвіч – пачынальнік новай беларускай літаратуры.”	сакавік 2000 г. г.Менск,	НАН Беларусі, ГА “Саюз беларускіх пісьменнікаў”
2.	Святочныя канцэрты і юбілейныя літаратурныя вечарыны, прысвечаныя 160-годдзю з дня нараджэння Ф.Багушэвіча.	сакавік 2000 г. г. Менск, абласныя цэнтры	Аблвыканкамы, Менскі гарвыканкам ГА “Саюз беларускіх пісьменнікаў”
3.	Свята паэзіі, прысвечанае Ф.Багушэвічу	сакавік 2000 г. в. Кушляны. Смаргонскі раён	Гарадзенскі аблвыканкам, ГА “Саюз беларускіх пісьменнікаў”, Мінкультуры
4.	Кніжная выстава “Сэрца, якое не ведае стомы...” (да 160-годдзя з дня нараджэння Ф.Багушэвіча)	сакавік 2000г. г. Менск	Мінкультуры, Нацыянальная бібліятэка Беларусі
5.	Выставы ў бібліятэках і музеях рэспублікі, прысвечаныя творчасці Ф. Багушэвіча.	сакавік 2000г.	Мінкультуры, аблвыканкамы, Менскі гарвыканкам
6.	Чытацкія канферэнцыі ў абласных бібліятэках рэспублікі, прысвечаныя 160-годдзю з дня нараджэння Ф.Багушэвіча.	сакавік 2000г. абласныя цэнтры	Аблвыканкамы, ГА “Саюз беларускіх пісьменнікаў”
7.	Урокі ў школах рэспублікі, прысвечаныя творчасці Ф.Багушэвіча.	сакавік 2000 г.	Мінадукацыі, ГА “Саюз беларускіх пісьменнікаў”
8.	Падрыхтаваць і выдаць збор твораў Ф. Багушэвіча.	2001 год	Дзяржкамдрук, НАН Беларусі, ГА “Саюз беларускіх пісьменнікаў”
9.	Перавыдаць у дапоўненым варыянце альбом У.Содаля “Ф.Багушэвіч”.	2001 год	Дзяржкамдрук, НАН Беларусі.
10.	Назваць імем Ф.Багушэвіча вуліцу і гарадскую бібліятэку № 14 у г. Мінску.	2000 – 2001 гады	Менскі гарвыканкам
11.	Вывучыць пытанне аб усталяванні помніка Ф. Багушэвічу ў г.Ашмяны.	2000 год	Мінкультуры, Гарадзенскі аблвыканкам
12.	Выдаць мастацкі немаркаваны канверт, прысвечаны Ф.Багушэвічу.	2000 год	Мінсвязі
13.	Арганізаваць у сродках масавай інфармацыі асвятленне мерапрыемстваў, прысвечаных 160-годдзю з дня нараджэння Ф.Багушэвіча.	2000 год	Дзяржкамдрук, Белдзяржтэлерадыёкампанія
14.	Правесці работу па вывучэнню магчымасці ўстанаўлення мемарыяльнай дошкі на будынку друкарні Анчыца ў г.Кракаве, дзе друкавалася кніга “Дудка беларуская”.	2000 год	Мінкультуры, МЗС
15.	Правесці работу па вывучэнню магчымасці ўстанаўлення мемарыяльнай дошкі на доме ў г.Вільні, дзе доўгі час жыў Ф.Багушэвіч	2000 год	Мінкультуры, МЗС

Паўлу Сцяцко –70

5 сакавіка спаўняецца 70 гадоў з дня нараджэння выдатнага беларускага мовазнаўца, доктара філалагічных навук, прафесара, аўтара многіх соцень кніг, артыкулаў, рэцэнзій і г.д., сябра рэдкалегіі “Нашага слова”, аднаго са стваральнікаў Гарадзенскай абласной арганізацыі ТБМ і першага старшыні яе Паўла Уладзіміравіча Сцяцко.

Сакратарыят ТБМ імя Францішка Скарыны і рэдкалегія газеты “Наша слова” шчыра віншуюць Паўла Уладзіміравіча, жадаюць плёну і поспехаў у яго вечным змаганні за самабытнасць і чысціню нашай роднай беларускай мовы.

У бліжэйшых нумарах мы змесцім дастаткова поўную біяграфію і іншыя матэрыялы пра Паўла Сцяцко.

Ліда

Ёсць першая тысяча

У плане выканання акцыі па ўзмоцненаму збору подпісаў за Беларускі Нацыянальны ўніверсітэт горад Ліда за тыдзень сабраў 1046 подпісаў. 794 подпісы ўжо давезены ў Менск. 392 подпісы сабрала педнавучальня. Усяго ўжо сабрана 1299 подпісаў. Праца працягваецца. У яе ўключыліся ўсе лідскія арганізацыі ТБМ і ТБШ. Асабліва гэтага збору тая, што ў падпісных аркушах змешчана просьба размясціць універсітэт або некалькі яго факультэтаў у Лідзе.

Вячаслаў Мілкоўскі

МАТЧЫНА МОВА

(Працяг)

АБЛЫГАЦЬ – абгрызці. Абмакцаць.
– Чаму толькі костачку аблыгаў, а мяса ня еў?

АБРЭЙДАЦЦА – апырэскацца бруднаю вадою, жыжаю; абмакацца. Б

АБРЭЙПАЦЦА – запэцкацца; абмакацца. Б

АБРЭХАЦЦА – запэцкацца калючымі, улезшы ў куст або чартаполох. – Але ж і абрэхаўся: усе парткі ў вусцяках. Б
АБРЭХАЦЬ – абгаварыць з асуджэннем. – Не паважаю яе, гэтага абрэхліца.

АГІЛЯЦЦА – ухіляцца ад справы, работы, самакаваць.

АГЛАМАЗДАК – (лаянк.) – Нейкі вялізны, бесталковы – агламаздак.

АПАРАШЫЦЬ – тэсці ўсё (у кацял-ку, чыгунку). – Вось апарашыш гэты цаганок, дык і пад'ясі.

АПІВОША – п'яніца, той, хто пастаянна п'е, чалавек, які пранімае рэчы.

АПРАСТАЦЬ РУКІ – нарэшце вызваліцца ад догляду за кім-небудзь, збыць турботу; памерці.

БЭДЫНГАЦЬ – доўга ныць, ціха плакаць, просячы што-небудзь (г-выбуховае).

БРЫДОСНЫ – ад: брыдкі.

БРЫЧ – здаровы на выгляд, чырванашчокі чалавек.

ВЫСКРЫПАЦЬ – выстудзіць хату, раз-пораз ходзячы сюды-туды.

ВЫСТРАНЧЫЦЬ – паспець услужыць свайму дамашняму.

ВЫТЛУК – (лаянк.).

ВЭРГАЦЬ – бурчэць. (г. – выбуховае).

ГЛЕЧЫК – збаночак.

ГЛЫКАЦЬ – праглынаць вадкасць.

ГНЮСЯВІЦЬ – нячыста вымаўляць.

ГОПАЛА, ГУПАЛА – мажны чалавек, які ходзіць цяжка, з натугаю.

ГРЫБАТЫ – губаты.

ГРЫБЫ – тоўстыя губы.

ГУБЕСЯ, ГУБЭЛЯ – губаты (ая), з тоўстымі губамі.

ГЭДАК – так, гэтак.

ГЭСТАКА – тут.

ДЛЯ БЛІЗІРУ – для выгляду, пускаць пыл у вочы.

ДРУГІМ НАВАРАТАМ – яшчэ раз, паўтараючы.

ЗАПАМАГЧЫСЯ – заручыцца дапамогаю.

ЗА ЯГО РУКАМІ – Гэта ён згубіў, за яго рукамі гэта.

ЗБЭРСАЦЬ – ня вельмі шыкоўна пабудаваць, пашыць, звязаць, сіяляці што-небудзь.

ЗЫРНУЦЬ, ЗЫРЫЦЬ, ПАЗЫРЫЦЬ – прагнаць, праганяць каго-небудзь.

КАЦМАЛУГА – нехайны, брудны чалавек.

КАЎКАЦЬ – гаварыць (пагардлівае).

КЕЎГАЦЬ – прыкаць.

КЕЎКНУЦЬ – ікнуць; быць задуршаным. Б

КРЫЙ БОЖА! – ня дай Бог!

ЛУПЕНКА, ЛУМПЕНКА – (лаянк.).

ЛЯДАКІ, ЛЯДАЧЫ, ЛЯДАШЧЫ – шкоднік. У

МАЗГАЎНЯ – дурнаватая галава. – Ну й звярнула ж твая мазгаўня...

МАТЛЫГАЦЦА – хістацца, калывацца.

НАБРАЎСЯ ЯК ЦЯЛЬПУК – моцна напіўся.

НА ГЕРГІ. – Вазьмі хлопчыка на гергі (на плечы) (г. – выбуховае).

НА ШЭНДЫ-БРЭНДЫ – на абы-што. – Вось распусціла грошы на шэндзы-брэндзы і нічога добрага не купіла.

НЭНДЗА – мала. – Ай, колькі я атрымаў у калгасе: нэндзу. Б

ПАЎТАРА ЛЮДСКОГО – нялюдска, не так, як у людзей.

ПАДГІЭЦКВАЦЬ – падкідваць, калываць малое дзіця на руках, на каленях.

ПЛЯЖЫЦЬ – таптаць; за адзі-два разы зрабіць вопратку на пакінь.

ПРЭСНАЯ (БАБА) – нядрэнная, ня шкодная, добрая (жанчына).

РАБЭЙЗА – (лаянк.). Б

РАСКЕПА – бесталковы чалавек, якога абманулі, які ўмудрыўся што-небудзь згубіць.

САПСЕЦЬ – састарыцца ў адным і тым жа стане. – Ён і не ажэніцца, так і сапсее адзін.

СІНЮШНІК – хваравіты, дрэнны на выгляд.

ТАЎЛУГІ – (лаянк.).

УВАЖАЦЬ – ацаніць свае сілы, магчымасці. – Ну ўважай, калі зможаш, дак зрабі.

УЗДЖАБУРЫЦЦА, УСЧАРЭПІЦЦА – узлезці, ускараскацца.

УПРАЎЧЫ. – Вось упраўчы: усюды ўлезе, усё яму трэба ведаць.

УТОРЫ. – Слабы на уторы: як нагнецца, дак і пукне. Б

УШЛЫ – кемлівы, дабіты, цікаўны да ўсяго, што яго тычыцца.

ХАЛА-БАЛА – чалавек абы-што, якому не давяраюць.

ЧАЎПСЦІ – есці, абы што гаварыць. Б

ЧЭГАЦЦА – гушкацца (г. – выбуховае).

(Працяг будзе).

“Беларуская кніга - 99”

Дзесятая, юбілейная выстава “Беларуская кніга - 99” адкрылася ў Рэспубліканскім выставачным цэнтры “Белэкска”. На ёй прадставілі сваю прадукцыю больш за 70 выдавецтваў, паліграфічных прадпрыемстваў. У экспазіцыі 1500 кніг, якія былі выдадзены ў 1999 годзе.

На здымку: выданні, якія адзначаны дыпламам І ступені. Сярод іх кніга вядомага беларускага пісьменніка сп. Ягоўдзіка “Сем цудаў Беларусі”. Сакратарыят ТБМ і рэдакцыя “Нашага слова” сардэчна віншуюць яго з перамогай.

Фота Яўгена Казюлі, БелТА.



“З ужо моўнай практыкі...”

Працяг

Прапазіцыйны, прапарцыйны - ці прапазіцыйнальны, прапарцыйнальны? Прыметнік прапазіцыйны ўтвораны ад назоўніка прапазіцыя (прапазіцыйны), а прапарцыйны ад прапарцыя (прапарцыйна-ны). Гэтыя прыметнікі выразна стасуюцца з утваральнымі словамі, маюць празрыстую сваямоўную будову: поўная аснова назоўніка плюс спрадвечна беларускі словаўтваральны сродак (суфікс) -н-. Таму не выпадкова гэтыя матэматычныя тэрмінаадзінкі падаюць сёння галіновыя даведнікі. Так “Русско-белорусский математический словарь” пад рэдакцыяй доктара фізічна-матэматычных навук, прафесара Я. Радыны (Мінск: Вышэйшая школа, 1993. – 239с.) фіксуе: “пропорциональность – прапарцыйнасць, полиномиальное – (размяшчэнне - паліномнае, (отрезок) симплиціальный – (адрэзак) сімпліцыйны, (отношение) функциональное – (дачынненне) функцыйнае...” І ў другім галіновым даведніку “Тэрміналагічны слоўнік па вышэйшай матэматыцы для ВНУ” (Аўтары: Т. Сухая, Р. Еўдакіменка, В. Трацякевіч, Н. Гудзень – Менск: Навука і тэхніка, 1993. – 183с.) чытаем: “пропозициональный – прапазіцыйны, пропорционально – прапарцыйна, а таксама синусоидальный – сінусоідны, сферондальный – сферойдны, героидальный – тэроідны”.

А вось акадэмічныя слоўнікі ўсё яшчэ паўтараюць ранейшыя – усеагэтыя – формы гэтых словаў у беларускай частцы перакладных слоўнікаў. На жаль, бачым іх і ў перавыданнях 90-х гадоў. Новы “Тлумачальны слоўнік” 1996 года таксама не ўлічыў рэаліі суверэннай Беларусі і прадубляваў сваё 5-тамавае папярэдніка. А нярэдка перанёс на свае старонкі гэтыя і падобныя расейскія рэстравыя словы ці нават цэлыя слоўнікавыя артыкулы з расейскіх тлумачальных слоўнікаў. Так, у ТСБЛМ бачым: прапарцыйнальны і вытворнае ад яго прапарцыянальнасць (С.498).

Дастасавальны, дастасоўны, прыдатны – а не прымянімы. Слова прымянімы не беларускае, пра што сведчыць і яго словаўтваральная структура (суфікс -ім- беларускай мове не ўласцівы). “Русско-белорусский словарь” пад рэдакцыяй Я. Коласа, К. Крапівы, П. Глебкі (М., 1959.

С.511) засведчыў: “Применный – дастасавальны: (пригодный) прыдатны”. А вось яго двухтомавае перавыданне пад аднаасобнай рэдакцыяй К. Крапівы (РБС – 82. Т.2) ужо адкідвае гэтыя адмысловыя беларускія адпаведнікі рас. **применный** і падае расейскае слова і ў беларускай частцы. На с. 200 чытаем: “применный – прымянімы”. ТСБЛМ (Мін., 1996. С.515) поўнаасопацвердзіў крыніцу гэтага слова ў беларускай мове. Параўнайма: 1) “Применный, -ая, -ое. Такой, который можно применить. Вполне применимый способ.// сущ. Применимость (С.Н. Ожегов. Словарь русского языка. М., 1982. С.527). 2) “Прымянімы, -ая, -ае. Такі, які можна прымяніць. Прымянімы спосаб.// наз. Прымянімасць (ТСБЛМ. С.515). І гэта пры тым, што на с.171 бачым сваё, натуральнае: “Дастасавальны, -ая, -ае. Такі, які можна дастасаваць. Лёгка дастасавальны спосаб.// наз. дастасавальнасць”. Наступны лексікаграфічны артыкул гэтага слоўніка сведчыць: “Дастасавацца зак. Прымяніцца, прыйсці у адпаведнасць з чым-н.”.

Прыдатны і прыгодны. Слова прыгодны – утварэнне ад прыгадзіцца (прыгод-ны). Але такога дзеяслова не падае ніводны БРС (нават БРС – 88,89).

Рас. **пригодиться** мае беларускі адпаведнік **спатрэбіцца** (РБС – 53, РБС – 82, РБС – 93, РБС – 98). Прыметнік **прыгодны** – пазычанае з расейскай мовы. Яму, як мы ўжо пераказаліся, адпаведнае белар. **прыдатны**, што і засведчыў РБС – 53 (с.511). В. Ластоўскі таксама занатаваў: “Пригодный – прыдатны, прыдатнасць, здатнасць (ПРК(Б)С.С.546). БРС – 26 падае гэтае слова з іншым значэннем: “Пригодны – полезный, выгодный” (с.252).

Але ж для “узбагачэння” беларускай мовы гэтае **прыгодны** РБС – 53 (на с.511 мы бачылі: “пригодный – прыдатны”) асобным артыкулам падае: “Пригодность – прыгоднасць, прыдатнасць; при-

годный – прыгодны, прыдатны” (с.506). Гэты артыкул прадубляваў і ўсе яго перавыданні. А таксама БРС – 62 і БРС – 88,89.


Штучнасць слова **прыгодны** яскрава выяўляецца з яго дэфініцыі: “Пригодный, -ая, -ае. Які можа спатрэбіцца для чаго – н., здатны для чаго – н.: прыдатны для карыстання. Пригодны да вайскавай службы. Пригодная для апрацоўкі зямля. // наз. прыгоднасць” (ТСБЛМ. С.510). Падаючы гэты лексікаграфічны артыкул, “Тлумачальны слоўнік” 1996 г. разам з тым фіксуе і наступнае: “Прыдатны, -ая, -ае. Такі, які мае патрэбны якасці, які падыходзіць для каго-н., чаго-н.; здатны да чаго-н. Прыдатны для яды. Прыдатная кандыдатура.// наз. прыдатнасць” (с.511). Як бачым, сваё слова прыдатны перадае ўсе тыя значэнні, што і пазычанне прыгодны. Яно выразна матывуецца дзеясловам **прыдацца** ‘ака-

зацца патрэбным, спатрэбіцца, падыхці’ і словаўтваральна стасуецца з ім: **прыда(цца) > прыдатны**. Гэтыя словы шырока выкарыстоўваюцца класікамі беларускай літаратуры: “У добрай гаспадарцы ўсё прыдасца”. Я.Брыль. “Не ведаю толькі, як прыдалася да працы”. Я.Колас. “Каб я зусім не заглух у вёсцы, сябры пачалі клікаць мяне ў Мінску, абяцаючы падшукаць прыдатную работу”. К. Крапіва. “Дзед Сёмка маленькі, вяртлявы, бародка як моху касмык, прыдатны на смешныя справы. Вядомы дзівак – жартульнік”. Я. Колас.

Рас. **пригодный** мае тое значэнне, што і **годный**, якое па-беларуску перакладаецца таксама словам **прыдатны**: “Годный – прыгодны, прыдатны” (РБС – 53. С.99); РБС – 82. Т.1. С.181; РБС – 93 і РБС – 98. Т.1. С.317). Як бачым, і гэтае беспрыстаўкавае слова мае тыя самыя адэкваты, што і прыгодны. В. Ластоўскі таксама засведчыў: “Годный – здатны, прыдатны, надатны. Здатны, прыдатны да навукі, да работы, да ўжытку” (ПРК(Б)С. С.126).

Такім чынам, беларуская мова мае свае словы для перадачы адпаведнага значэння, якое у расейскай азначаецца словамі **годный, прыгодный**. Гэта лексемы **прыдатны, здатны і надатны** (ад надавацца ‘падыходзіць’). І няма патрэбы пазычаць гэтыя **прыгодны, прыгоднасць**, маючы свае дакладныя іх адэкваты.

(Працяг у наст. нумары.)



“Святліца”

Непадалёку ад Баранавічаў – у Крашыне, каля касцёла, у якім вісіць жырандоля каваля і паэта Паўлюка Багрыма, на валуне высечана крылатае выслоўе: “Жыццё кароткае – Радзіма вечная”. У свеце існуе і крыху іншая мудрасць: жыццё кароткае – мастацтва вечнае. Радзіма і мастацтва... Менавіта яны займаюць асаблівае месца ў жыцці чужых сэрцаў, творчых людзей, якія сваім мастацтвам імкнуча ўпрыгожыць і зрабіць шчаслівым свет.

Як бы ні жылося, людзі заўсёды складалі казкі, вершы і песні, а няўрымслівыя рукі майстроў і мастакоў аздаблялі ўсё, да чаго дакраналіся. Людзі заўсёды гуртаваліся, каб талакою адолець цяжкую працу, на свята – пабыць на Святой імшы, а іншым разам, сабраўшыся вясёла бяседу, заспяваць песню, падзяліцца думкамі, адчуць сваю патрэбнасць і еднасць з народамі.

Таму і была заснавана ў Баранавічах у жніўні 1996 года тутэйшыя паэты, бардамі і мастакамі Грамадская арганізацыя “Творчае згуртаванне “Святліца”. З таго часу, штогодзень “Святліца” ладзіць свае творчыя вечарыны, дзе гучаць вершы і песні, ідзе размова пра мастацтва і наша няпростое жыццё. Сябры “Святліцы” выступаюць са сваімі твораў у навучальных установах і бібліятэках горада і раёна, на святах, канцэртах і конкурсах. Іх творы друкуюцца ў газетах і часопісах, гучаць па мясцовым радыё.

Пасляхова праходзяць выставы нашых мастакоў, а творчасць некаторых з іх вядомая далёка за межамі Беларусі.

“Святліца” супрацоўнічае з іншымі грамадскімі арганізацыямі, бярэ актыўны ўдзел у грамадскім руху, які, на радасць, пашыраецца. Толькі дзякуючы гэтаму ў 1999 годзе наша арганізацыя пасляхова прайшла неверагодна цяжкую перарэгістрацыю, абвешчаную дзяржаваю.

Намаганнямі “Святліцы” у 1997 годзе ўпершыню на баранавіцкай зямлі быў выдадзены літаратурны альманах мясцовых аўтараў, а ў 1998 годзе – кніга выбранай беларускай паэзіі “Агледзіны”, якая пасля была распаўсюджана па навучальных установах і бібліятэках усяе Беларусі.

У нашых планах на будучыню, найперш – выданне другога нумара літаратурнага альманаха “Святліца”, запіс аўдыёкасеты баранавіцкага гурта “Фэст”, стварэнне шэрагу відэафільмаў пра творцаў нашага краю, выбар серыі адзення і сувеніраў “Беларускі стыль”.


А сёння ў падарунак чытачам “Нашага слова” – літаратурны плён сяброў “Святліцы”.

Алесь Бакач.

АБВЕСТКА

Грамадская арганізацыя “Творчае згуртаванне “Святліца” з г. Баранавічы просіць усіх, хто любіць прыгожае беларускае пісьменства і мае магчымасць, дапамагчы грашыма на выданне другога нумара літаратурнага альманаха мясцовых аўтараў “Святліца”.

Наш р/р 3015005950018 у АК Белпрамбудбанк г.Баранавічы. Код банка 344. З пазнакаю: на выданне літаратурнага альманаха “Святліца”.



Падборка твораў сяброў “Святліцы” змешчана на 5-й старонцы.

“Дэмакратыя і правы чалавека ў Беларусі”

У Сейме Літвы 12 – 13 лютага 2000 г. прайшла міжнародная канферэнцыя “Правы чалавека і дэмакратыя ў Рэспубліцы Беларусь”, арганізаваная дэпутатамі Сейму з садзеяннем Таварыства Беларускай Культуры ў Літве, асабліва важкі ўклад робіць кіраўнік Хв.Нюнька. Удзел у канферэнцыі прымалі дэпутаты В.Рады, 13 склікання Р.Беларусь, Польшчы, Даніі, Літвы, Эстоніі. Пасол ЗША у Беларусі В.Спекхард і іншыя. Перад канферэнцыяй па першаму каналу Літоўскага тэлебачання паказалі дакументальны фільм пра Беларусь “Страх”. Працу канферэнцыі здымала тэлебачанне Літвы, Расіі, запісана на Інтэрнэт, прысутнічалі журналісты розных СМІ. З дакладамі выступалі Старшыня Сейму Літвы прафесар В.Ладсбергс, Старшыня камітэта па правах чалавека Сейму Эмануілас Зінгерс, дэпутаты Саулос Пячальюнас, Станіславас Каўшыніс, член Хельсінскага камітэта Даніі Маргарэт Капінска-Якабеен, кіраўнік Хельсінскага камітэта Даніі, глава, спецыяльнай місіі ОБСЕ у Чачні і Беларусі Рудольф Торнінг-Пецсерсен, сябар Парламента Даніі Гітэ Лілелунд Бех, з Польшчы Яраслаў Гуза, з Беларусі Ул.Нісцюк, М.Грыб, праф. М.Пастухоў, С. Шарэцкі і другія. У дакладах падкрэслівалася аб сістэматычным парушэнні правоў чалавека ў Беларусі, не забяспечана права чалавека на безапаснасць, на 10 млн. жыхароў у рэспубліцы 135 тыс. міліцыянтаў, прападаюць бясследна маладыя людзі, дэпутаты, фабрыкуюцца бяздоказныя крымінальныя справы, людзі жывуць за рысай беднасці, пастаянна ў страху. СМІ 98% дзяржаўная, працуе толькі адзін канал па БТ і той амаль цалкам рускамоўны, да якога не мае доступу апазіцыя.

Ужо колькі гадоў вядзецца цкаванне на сусветна вядомага пісьменніка Васіля Быкава, яго творы даўно не друкуюцца на радзіме, змушаны жыць за мяжой, у мінулым годзе папрасіў палітычнага прыстанішча ў Польшчы яшчэ адзін паэт Уладзімір Някляеў. Зачыняюцца беларускія школы, царква цалкам рускамоўная, якая адкрыта падтрымлівае дыктатарскі рэжым і вядзе антыбеларускую барацьбу. Ад таго, як будзе развівацца падзеі ў Беларусі, залежыць будучыня і суседніх Еўрапейскіх краін. А пакуль у суседняй Беларусі сумесь фашызму з махровым рускім шавінізмам, аб якім павінна ведаць усе дэмакратычныя краіны свету.

Таму на канферэнцыі прынята некалькі заяваў.

Леакадзія Мілаш, г.Вільня.

Відэаклуб ТБМ пашырае дзейнасць

Раней у відэаклубе пры сядзібе таварыства па суботах можна было згодна з раскладам паглядзець стужку на беларускай мове. Цяпер з 21 лютага ў сядзібе будзе працаваць пракат беларускамоўных відэакасет, па буднях з 11.00 – 19.00, а ў суботу і нядзелю з 15.00 – 17.00.

Нагадаем, у відэаклубе існуе чатырнаццаць найменшых беларускамоўных відэакасет.

Таксама паведамляем, у Менску ў маладзёжным цэнтры “Майстэрня будучыні” адкрылася аддзяленне беларускага відэаклуба, які знаходзіцца ў сталічным мікрараёне Малаўка, па вуліцы Слабадская 215. Інфармацыю пра расклад і рэпертуар можна атрымаць па тэл. 221 66666. Папярэдні расклад па нядзелях а 12.00.


Алесь Гурыновіч.

Ахвяраванні на ТБМ

- | | |
|--------------------------------------|--------------|
| 1.Бацькі СШ № 180, г. Менск | – 400 руб. |
| 2.Гатоўскі Э.І., г. Менск | – 500 руб. |
| 3.Канановіч, г. Менск | – 2.000 руб. |
| 4.Казлоўская І.І., г. Менск | – 300 руб. |
| 5.Каліцкая А.А., г. Менск | – 500 руб. |
| 6.Гардзевіч В.У., г. Масква | – 5 500 руб. |
| 7.Сянько Алена і Мікалай, г. Лондан | – 100 \$ |
| 8.Суполка ТБМ “Рэфармацыя”, г. Менск | – 1.000 руб. |

Стаматалагічныя паслугі

(проспект Ракасоўскага, 168А)
тэл. 214-87-39



Захаванне нацыянальнай гістарычнай і культурнай спадчыны

Пара падводзіць вынікі

Конкурс на лепшую беларускую вясковую школу, прысвечаны 160-годдзю з дня нараджэння Францішка Багушэвіча, які праводзіць рэспубліканскія грамадскія аб'яднанні ТБМ і ТБШ, завяршаецца. Жюры разгледзела 49 заявачных матэрыялаў з усіх шасці абласцей, дзе на беларускай мове вядзецца навучанне амаль у 3 тысячах школ. Ад Менскай вобласці ўдзельнічала ў конкурсе 14 устаноў, ад Брэскай – 11, ад Гомельскай – 9, ад Віцебскай – 7, ад Гарадзенскай – 6, ад Магілёўскай – 2. Мы ведаем, што не ўсе навучальна-выхаваўчыя ўстановы, якія заслугоўваюць нашай увагі, прынялі ўдзел у конкурсе, напрыклад Гудзевіцкая, Міханавіцкая, Дулебская, Цімкавіцкая, Жупранская, Пяршайская і іншыя. Былі разгледжаны нават тая заяўкі, якія прыйшлі з невялікім спазненнем, і сёння мы прадстаўляем поўны спіс (дадаецца). Дадаткова ў склад жюры быў уведзены актыўны сябар ТБМ, айцец Уладзіслаў, ксёндз Чырвонага касцёла. Было наведана каля дзесятка навучальна-выхаваўчых устаноў, у якіх адбыліся творчыя сустрэчы з педагогічнымі і вучнёўскімі калектывамі.

Жюры пад кіраўніцтвам рэктара Беларускага дзяржаўнага педагогічнага калектыва, акадэміка Л.Н.Ціханова падводзіць вынікі і запрашае прадстаўнікоў усіх устаноў-удзельніцаў наведаць БДПУ 18 сакавіка (вул.Магілёўская, 37, 5-ы корпус) а 11 гадзіне. У парадку працы: выстава заявачных матэрыялаў, адкрыццё ўрачыстасці і ўручэнне прызоў, канцэрт мастацкіх калектываў.

Алесь ЛОЗКА, старшыня аргкамітэта і намеснік старшыні жюры конкурса.

Удзельнікі конкурса на лепшую беларускую вясковую школу.

№ п.п. Назва школы, раён

Менская вобласць

1. Мётчанскі “Школа-сад” Барысаўскага раёна
2. Ільянская СШ Вілейскага раёна
3. Русасельская пачатк.школа Вілейскага раёна
4. Морацкая СШ Клецкага раёна
5. Лебедзеўская СШ Маладзечанскага раёна
6. Сырмежская СШ Мядзельскага раёна
7. Талькаўская СШ Пухавіцкага раёна
8. Замосцкая СШ Слуцкага раёна
9. Лучніцаўская БШ Слуцкага раёна
10. Залужская СШ Стаўбцоўскага раёна
11. Засульская СШ Стаўбцоўскага раёна
12. Налібоцкая СШ Стаўбцоўскага раёна
13. Нізаўская БШ Уздзенскага раёна
14. Грабнёўская СШ Чэрвенскага раёна

Берасцейская вобласць

1. Крошынская СШ Баранавіцкага раёна
2. Аброўская СШ Івацэвіцкага раёна
3. Падстарынская СШ Івацэвіцкага раёна
4. Востраўская СШ Ганцавіцкага раёна
5. Мікалаеўская БШ Камянецкага раёна
6. Вялікачучавіцкая СШ Лунінецкага раёна
7. Сінкевіцкая СШ Лунінецкага раёна
8. Крывошынская СШ Ляхавіцкага раёна
9. Бярозаўская СШ Пінскага раёна
10. Мачульская БШ Столінскага раёна
11. Фядорынская СШ Столінскага раёна

Віцебская вобласць

1. Барздоўская СШ Аршанскага раёна
2. Старашарабайская пачатковая школа Глыбоцкага раёна
3. Валкалацкая СШ Докшыцкага раёна
4. Бабыніцкая СШ Полацкага раёна
5. Заборская СШ Расонскага раёна
6. Германавіцкая СШ Шаркаўшчынскага раёна
7. Лужкоўская СШ Шаркаўшчынскага раёна

Гарадзенская вобласць

1. Верцялішкаўская СШ Гродзенскага раёна
2. Бердаўская СШ Лідскага раёна
3. Дзівянская СШ Лідскага раёна
4. Валеўская СШ Навагрудскага раёна
5. Залескі сацыяльна-педагаг.комплекс Сморгонскага раёна
6. Хадзілонская БШ Шчучынскага раёна

Гомельская вобласць

1. Рассветаўская СШ Акцябрскага раёна
2. Ленінская СШ Добрушскага раёна
3. Дабрынская СШ Ельскага раёна
4. Запясоецкая БШ Жыткавіцкага раёна
5. Хільчынская СШ Жыткавіцкага раёна
6. Ворнаўская СШ Камянецкага раёна
7. Мормальская СШ Жлобінскага раёна
8. Бяляўская БШ Чачэрскага раёна
9. Буда-Сафіеўская БШ Лельчыцкага раёна

Магілёўская вобласць

1. Любоніцкая СШ Кіраўскага раёна
2. Сакольніцкая школа-дзіцячы сад Крычаўскага раёна

*Міхайл Пастухоў,
правамоцны суддзя Канстытуцыйнага суда,
доктар юрыдычных навук, прафесар*

ЮРЫДЫЧНЫЯ АСПЕКТЫ ВЫКАРЫСТАННЯ ЗАКОНА АБ МОВАХ

Даклад на навукова-практычнай канферэнцыі “Закон аб мовах -- вынікі і перспектывы” 26 лютага 2000 года

Закон аб мовах, што быў прыняты 26 студзеня 1990 года, з’яўляецца, бадай, адным з першых законаў Рэспублікі Беларусь, які замацаваў належнае права беларускага народа карыстацца сваёй роднай мовай без усялякіх абмежаванняў.

Больш за ўсё ўражае ўступ да гэтага закона, які напісаны высокім літаратурным стылем і прасякнуты вялікаю пашанай да беларускай мовы. І хоць усе прысутныя ў гэтай зале добра ведаюць наш Закон аб мовах, я ўсё ж дазваляю сабе працітаваць некалькі выразаў з гэтага Закона: “Мова – душа народа, галоўная і найбольш важная частка яго культуры”; “Жыве мова – жыве народ”; “Абавязак кожнага – берагчы родную мову, спрыяць яе развіццю і росквіту”.

Заслуга Закона аб мовах (1990 г.) у тым, што тут упершыню беларускай мове надаваўся статус дзяржаўнай мовы. Разам з тым грамадзянам іншых нацыянальнасцяў не забаранялася карыстацца рускай або іншай мовай.

Гэтым Законом былі замацаваныя міжнародныя гарантыі абароны беларускай мовы, а таксама быў пакладзены пачатак прынцыпова іншых адносінаў міжнароднай супольнасці да беларускай нацыі. Рэспубліка Беларусь імкліва набывала статус самастойнай дзяржавы, што асацыявалася з назвай яе карэннага насельніцтва.

Закон аб мовах стаўся адной з прадмоваў далейшых пераўтварэнняў. 27 ліпеня 1990 года Вярхоўны Савет Рэспублікі Беларусь прыняў гістарычную Дэкларацыю аб дзяржаўным суверэнітэце Беларусі. У Дэкларацыі наша рэспубліка абвешчана суверэнна дзяржавай, што ўтварылася на падставе здзяйснення беларускай нацыяй неад’емнага права на самавызначэнне. Носбітам суверэнітэту і адзінаю крыніцай дзяржаўнай улады вызначаўся беларускі народ, які складаецца з грамадзянаў усіх нацыянальнасцяў.

З вялікаю павагай паставіліся распрацоўшчыкі Дэкларацыі да беларускай мовы і культуры. У артыкуле 9 Дэкларацыі абвешчана, што дзяржава забяспечвае функцыянаванне беларускай мовы ва ўсіх сферах грамадскага жыцця з захаваннем нацыянальных традыцый і гістарычнай сімволікі.

Нормы Закона аб мовах і Дэкларацыя аб дзяржаўным суверэнітэце атрымалі працяг у першай Канстытуцыі незалежнай Рэспублікі Беларусь. Артыкул 17 Галоўнага закона замацаваў у якасці адзінай дзяржаўнай мовы беларускую мову і разам з тым гарантаваў права вольнага карыстання рускай мовай як мовай міжнацыянальных зносін.

Менавіта такое вырашэнне пытання аб дзяржаўнай мове з’яўляецца найбольш

спрыяльным у сэнсе абароны і адраджэння беларускай мовы, а разам з тым і забяспечання нацыянальна-культурных правоў грамадзянаў Беларусі. Гэта цалкам пацвердзіла і практыка прымянення Закона аб мовах аж да самага рэферэндуму ў траўні 1995 года, у якім прысутнічала і пытанне



3 трыбуны канферэнцыі выступае Міхайл Пастухоў. Фота Дзедзечкіна

аб наданні рускай мове аднолькавага статусу з беларускай.

У сродках масавай інфармацыі я выказаў свой погляд з нагоды канстытуцыйнасці гэтага рэферэндуму (гл.: “Народная воля”, 20.08.98г.), і зараз я ўпэўнены ў тым, што ўлады незаконна прынізілі статус беларускай мовы на карысць рускай мовы.

Мяркуючы самі. Вярхоўны Савет Рэспублікі Беларусь 12-га склікання прымаў рашэнне аб правядзенні рэферэндуму пад прымусам, таму што ў зале пасяджэнняў парламенту прысутнічалі ўзброеныя людзі ў камуфляжнай вопратцы. Яны жорстка збілі дэпутатаў, якія пратэставалі і, ігнаруючы статус іх недатыкальнасці, звелі накрытыя машыны за межы горада. На ўрадавым узроўні была арганізаваная паўсюдная прапагандысцкая кампанія ў падтрымку станаўчага вырашэння пытанняў, што выносіліся на рэферэндум. Тым часам нацыянальна-дэмакратычная арганізацыя (у прыватнасці, Таварыства беларускай мовы імя Францішка Скарыны), вядомыя грамадскія дзеячы, прыхільнікі беларускай нацыянальнай ідэі не атрымалі права выказаць свае погляды праз дзяржаўныя тэлебачанне і радыё. Але галоўнае тое, што ў адпаведнасці з тагачасным заканадаўствам пытанне пра мову не павінна было ўвогуле выносіцца на народнае галасаванне.

Супрацьзаконнымі трэба лічыць і наступныя змены ў Законе аб мовах, што

былі зробленыя шляхам прыняцця паправак ад 13 ліпеня 1998 года (гл.: Ведымадзі Нацыянальнага сходу Рэспублікі Беларусь, 1998, № 28, арт. 461). Па сутнасці яны сталі падставай працэсу русіфікацыі, што распачаўся ў Беларусі пасля абрання на пасаду прэзідэнта А. Лукашэнка. Аб незаконнасці

імі.

А што мы маем на самой справе? Ці стварае ўлада ўмовы, каб грамадзяне мелі магчымасць карыстацца беларускай мовай на працы, у час навучання альбо грамадскіх спрэчак? Адказ відавочны.

Артыкул 3 Закона патрабуе ад органаў дзяржаўнай улады і дзяржаўных службаў афармляць свае рашэнні і весці справядства па-беларуску. На звароты грамадзянаў павінны адказваць на беларускай мове, а пераклад на рускую мову рабіць толькі па запатрабаванні.

Паводле артыкула 4 Закона кіраўнікі дзяржаўных устаноў, прадпрыемстваў і грамадскіх аб’яднанняў павінны валодаць беларускай мовай у межах, неабходных для выканання службовых абавязкаў.

Але ж гэта зусім не адпавядае рэчаіснасці. Кіраўнікі ўсіх узроўняў не карыстаюцца дзяржаўнай мовай нават на афіцыйных мерапрыемствах. Ад гэтага абавязку іх вызваліў новы Закон аб мовах, што абвясціў дзяржаўнымі мовамі ў Рэспубліцы Беларусь беларускую і рускую мовы.

Атрымліваецца, што ў нас быццам бы дзве роўныя мовы, размаўляй на якой жадаеш, на свой уласны выбар. Але ж нацыянальныя кадры размаўляюць на мове іншай нацыі і іншай краіны. Ці магчыма такое ўявіць, напрыклад, у Польшчы. Нямецчыне ці Францыі? Мяркую, адказ ведае кожны.

Да 2000 года Закон аб мовах мусіў цалкам увайсці ў практычнае жыццё беларускага грамадства, адрадзіць нацыянальную культуру, стаць падмуркам беларускай дзяржаўнасці. На жаль, праграма паступовага выкарыстання Закона была вынішчана, і шмат у чым з-за шчырага нежадання улады карыстацца роднай мовай.

Тое, што адбываецца зараз у Беларусі з беларускай мовай, як я мяркую, трэба лічыць знявагаю нацыянальнай годнасці беларускага народа, нацыянальнай ганьбай і здрадай нацыянальным інтарэсам.

Мова-тытульная нацыя ўсюды і заўсёды з’яўляецца адзінай дзяржаўнай мовай. Тым больш, што людзі карэннай нацыі ў Рэспубліцы Беларусь, паводле апошняга перапісу, складаюць 81%.

Упэўнены, што надыдзе час, калі святыні беларускай дзяржавы – Мова, Герб, Сцяг – зноў зоймуць сваё пачэснае месца, стануць увасабленнем беларускай дзяржаўнасці і культуры.

Я веру, што так яно і будзе, і спадзяюся на хуткія змены ў нашым дзяржаўным і грамадскім жыцці.

Жыве беларуская мова – душа беларускага народа!

Жыве незалежная Беларусь!

“Дзіўны наш народ”

Новы год сустракала ў Беларусі. Вядома, глядзелі расейскія каналы тэлебачання. Прыгожы, у час зыход прэзідэнта Расіі Барыса Ельцына. Прапанавала потым уключыць беларускае тэлебачанне, а раптам і ваш гэта зробіць, за цудоўным прыкладам “старэйшага брата”, тым больш, што тэрмін паўнамоцтвам даўно, аж паўгода, сышоў. Ды не. Беларускае тэлебачанне ніхто не глядзіць, разумела, яно толькі раздражняе, па-беларуску дыктары гавораць з памылкамі, я неяк спрабавала фіксаваць, адчуваецца іх напружанасць. Прэсу таксама не чытаюць, не да гэтага, эканоміка разбурана. Але падтрымоўваюць прэзідэнта. Хаця з яго прыходам на свінаферме запарваюць муку, выкарыстоўваючы дровы, бо няма сальаркі, сякуць у ручную аж за 3 млн зайчыкаў у месяц. Што можна купіць за іх?

У раённы цэнтр за сорак кіламетраў ходзяць пяхом, вяртаюцца пад раніцу наступнага дня. Аўтобусы ўжо некалькі гадоў курсуюць толькі па некаторых маршрутах і то з вялікімі перабоямі, а ў апошнія гады зусім зніклі, няма паліва. Здзіўляе цягненне народа, колькі ж можна над ім здэкавацца. Хадзілі продкі пяхом у Вільню да 1939 г., рана выйдучы, вечарам вяртаюцца ды яшчэ і хлеб і соль несці. Цяпер народ слабы, і Чарнобыль, і няўпэўненасць у заўтрашнім дні. Увосень закрылі беларускую школу, дзеці ездзяць за 10 км у літоўскую, жывуць у інтэрнаце, нават першакласнікі. І што гэта дало, - дзеці хварэюць, галодныя, растуць рабаўнікі, ужо ёсць выпадкі. Вось, што дае эканомія

на дзесях. Вынікі выбараў вядомыя.

Вясной адбываліся выбары ў мясцовыя саветы, якраз супала з каталіцкім Вялікаднем. Усе рана паехалі ў касцёл, я адна засталася ў хаце. У 6 гадзін раніцы, яшчэ спала, прыехалі з скрыняй галасавання. Мне, грамадзянцы другой краіны прапанавалі паставіць подпісы за ўсіх, хто прапісаны. У спісах былі невядомыя прозвішчы лясніка, заатэхніка. Выканалі іх просьбу, бо нічога не мянялася. Усё было зараней вядома. Дарэчы, я так галасавала і за будучага прэзідэнта ў 1994 годзе, але не проста ставіла подпісы, а і выкрэслівала непатрэбных кандыдатаў, у тым ліку і цяперашняга, і тлумачыла, да чаго гэта прывядзе. Што і здарылася.

Так, вядома, мне не абякавы лёс Бацькаўшчыны. Неяк з Вільні ехала мая знаёмая, уся сіняя, нешта прывязвала, каб перавезці ў Літву, працуе яна ў Беларусі ў дзіцячым садку, атрымлівае 6 млн., двое дзяцей, скардзілася на цяжкае жыццё. Распавядала, што з школы збіраліся паехаць вучні на экскурсію ў Менск, але не атрымалася, бо бацькі не змаглі заплаціць. Да такога стану прывяла абякаваць людзей, жывуць адным днём, няма ўпэўненасці ў заўтрашнім дні, а самае страшнае -- няма будучыні ў падрастаючага пакалення.

*Леакадзія Мілаш,
г. Вільня.*



Баранавіцкая “Святліца”

Алесь Корнеў

Дзмітры Тукай

Венанцы Бутрым

*Прывячаецца маладой паэтыцы Лесі
Беларусцы (Ларысе Пятроўне Маро-
завай), загінуўшай у Гулагскім лагеры
“Эльген” (“Мёртвы”) 13.01.48 года.
(Гл. часопіс “Алеся” № 1-982).*

Аляксей Белы

Як раней усё ў нас тут было спаквала,
Так і сёння наш розум не палкі...
Назбіраць па-на ўзлеску сухога галля,
Ажывіць лёгкаім рухам запалкі.

Не каб цемры пазбыцца ці ежу варыць,
Не каб стала лягчэйшай дарога,
А каб проста сядзець і з агнём гаварыць,
Быццам дзеці паганскага бога.

На золку ахопяць цябе бесклапотныя сны,
І знічка на комін прысядзе часцінкай
Сусвету...
Чаромха і бэз зацвітаюць з прыходам
вясны,

Язвін і шыпшына – калі пачынаецца лета.

І сонейка ўстане, і глянэ з-за сіняй гары,
І зноў па падлозе раскіне празрыстыя
промні.
І вернешся ў марах да светлай юначай
пары,
І будзе што ўспомніць!

Я з марамі – быццам з бядой,
Дзён многа, а доля адна...
Азёры з жывою вадою
Прамерзлі да дна.

Каню дарагому – таўро,
Шчасліваму – торбу і ў людзі.
Жар-птушка не згубіць пряю –
Патрэбы не будзе.

... Вірамі зламала вясло,
Ні хаты, ні роду.
А проста каханне прайшло,
Відаць, назаўсёды.

Што ж тут робіцца, на Беларусі,
Людзі мы, ці ўжо больш не людзі?..
Лепш падацца ў “дзікія гусі”,*
Чым сядзець у самоце і брудзе.

Досыць ціскаць азадкамі лаву,
Ды збіраць па аселях шчаўе.
Лепш у джунглях знайсці сваю славу,
Ці – бяслаўе.

****дзікія гусі” – замежны французскі
легіён.*

Зноў салодкай стала цыгарэта,
Прасціна – скамечанай паперай.
Надышла пара вяртацца з лета.
Шчыльна ў лета зачыняю дзверы.

Звянуць і рамонкі, і валожкі,
Не ўратуе больш іх адліга.
І замест жанчыны ў маім ложку
Зноў ляжыць разгорнутая кніга.

Позняе каханне – нібыта першае,
І ніхто за гэта не асудзіць.
У другім жыцці былі б мы лепшымі,
Ды, на жаль, яго ў мяне не будзе.
Зноў пушыцы не хапае лёту,
Ціха ў лесе. Хутка дзень настане.
У другім жыцці сваёй пяшчоты
Мы б не шкадавалі для кахання.

Таму, мо любя ці не любя,
Бяры харчы, бяры ватоўку –
І давядзецца ехаць пасля шлюбу
Табе ў “вясельную вандроўку.”

І звелі з родненькага кута
Туды, дзе змерзла нават сопка...
Глядзяць спалохана акуты,
Ад страху моляцца таропка.

Рыпіць самота ў снезе хрустка,
Тута з’ядналася з пургою...
Не змоўкла Леся Беларуская,
Гаворыць вершамі з тайгою.

Але тайга журбы не здыме,
Бо і сама замерла ў скрусе...
Душою Леся на радзіме
І думкі там, у Беларусі.

... Няма ўжо Лесі і двухтомнік
яе таксама знік у Лету.
Давайце, ўсё ж, наставім помнік
Мы невядомаму паэту,
Як невядомаму салдату...
Без прозвішча, без пўнай даты...

НАША МАЦІ

Віхураць думкі. Позірк востры.
І боль душу мне раздзірае...
Перад сабою бачу постаць –
Жанчына кволая, старая.

Сагнутая пад ціскам ветру,
Як бы вага яго без меры,
У бясколерным пражытым свэтры
І твар такі ж гранітна-шэры.

А вочы! Выцвілыя вочы!
І рукі ў трэшчынках ад працы...
Стаіць, бы помнік той сіроцы...
Правобраз Беларусі –маці.

О, дзе ж вы, выраслыя дзеці?
Як з вамі сувязі наладзіць?
Ну як на вас ёй паглядзець?
Хаця б разок ізноў паглядзіць...

Хапіла б тут піцця і ежы,
Дык вам давай чагосці болей.
То ў горадзе, а то ў замежжы
Шукаеце вы лепшай долі.

Адзін імкнецца ўзяць уладу,
Другі пайшоў шукаць багацце...
А ў маці – нікога ладу.
Застаўся сум адзін у маці.

... Пучок пятрушкі. Пук маркоўны
Не кпіце, людзечкі, не кпіце.
Ну хто з вас будзе памяркоўны?
Купіце што-нішто. Купіце...

Іван Лагвіновіч

ХУТАРАНКА

За чыстым полем, за цёмным лесам,
За невысокаю гарой
На хутарочку жыве Алесь
З катом, сабакам і казой.

Жанчына дровы ў радзюжцы носіць,
Траву на сена сярпачкам жне.
Ляснік тамтэйшы ёй хлеб прывозіць –
Хоць раз на тыдні, а зазірне.

Слупоў і дроту пашкадавалі --
Ёй электрычнасць не правялі.
Б’е ў вокны пушча зялёнай хваляй,
Звілі ў застрэшку гняздо чмялі.

Хацелі ў горад забраць Алесю.
Яна сказала рашуча: “Не!
Не пражыву я трох дзён без лесу.
І адчапіцеся ад мяне.”

ВЯСНОВЫЯ ЗАМАЛЁўКІ.

Зямля аж дыхае ў руцэ,
Бы мякш хлебам.
Вясна блакіт бярэ ў рацэ,
Фарбуе неба.

Па беласнежных прасцінах
Прайшоўся пэндзаль –
Вясна выводзіць на палях
Свой першы вензель.

А потым пройдзе па раллі
Квачом зялёным,
Наўмысна пырсне па галлі
Бярозам, клёнам...

І красавік, нібы знарок,
Падхопіць ветрам,
Мы будзем піць з бярэзін сок
І піць паветра.

Нам зноў да ранку не заснуць
У ночы,
Як толькі ў сэрцы зазірнуць
Пралесак вочы.

Браніслава Лапкоўская

Мова

Наша мова не загіне:
Карані – у зямлі.
Мову мы не пакінем,
Мову продкі далі.
Рунь узнімецца ў колас,
Сцюжам рунь не здалець.
Мовы выспелы голас
Будзе песняй звінец!

Іван Трысцень

НАШ СЦЯГ

Наш сцяг самы прыгожы ва ўсім свеце.
Не верыце?
Прыглядзіцеся добра, задумайцеся.
Хвіліну, другую, трэцюю.
Чым больш вы глядзіце,
тым прыгажэй ён становіцца.
Але ёсць адна ўмова –
сцяг павінен быць чысты.
Кожная пылінка прыкметна на ім.
Беражыце наш сцяг, бо
Толькі калі ён чысты і
ў чыстых руках, вы ўбачыце
сапраўдную прыгажосць яго.
А наш сцяг самы прыгожы
ва ўсім свеце.

Па белым, па снезе – палоска крыві,
А можа пялёсткі хто ружы раскідаў?
Прыгожы як кветка і вечна жывы
Сцяг Крыўскі, Вітоўтаў, Давыдаў.
Ён – сведка далёкіх і значных падзей,
У водблісках вогненнай, воінскай славы,
Надзея для многіх мільёнаў людзей,
Апора і сімвал дзяржавы.

Булатам звінела, курэла зямля,
Чужынцы ішлі, і баі не сціхалі,
Мелодыю бітвы ў руках Каваля,
Ліцвінаў мячы заспявалі.

Са сцягам сваім неўміручыя мы, -
Казалі яны перад боем.
Загіне хто з нас – Шлях да Раю прамы,
А вернецца – будзе героем.

Імклівай Пагоні не сцішыцца бег,
Наш сцяг у стагоддзях лунае.
Прыродай штогод абнаўляецца сцяг,
А колеру кроў не мяняе.

ВОСЕНЬ
(урывак)

Кастрычніцкая яснась!... Як праз шкло
Прамьгае не раз, ды таўчыны належаў...
Гьецца створанае вечнасьцю святло,
Сатканае з журбы і радасці бязмежнай.
І песні горнуцца, бы ветразі плывуць,
У словах, знойдзеных і сказаных другімі.
І спее ўласнае. Збірай, і не забудзь,
Што так пьецца толькі між сваімі...

І пракрадзеца досвіткам туман нямы,
Абдыме былку кожную. І стан яліны дужай...
Счакаўшы раніцу, пад сонца пойдзем мы,
Зямляк і суайчыннік – шчыры дружа.
Адчуць, як у гаі з бяроз, лясчын, асін
Страсаецца цішом пад кірзавыя боты
Начышчанае медзь, прынахільны кармін,
Нейтральнасьць бляскаці пры кроплях пазалоты.

Спакой і цішыня – не маюць меж і мер.
Ахейцы сінявы такой не сустракалі!
Халаднаваты клімат... быў бы свой Гамер,
Калі яны Руна яшчэ і не шукалі...
А нам – элегіі, санеты. Конь сівы,
Барвовым захадам ружова фарбаваны...
І гэты вась кастрычнік залаты,
Да дробязей знаёмы, зноў жа – нечаканы...

Быў млын калісь... Праз рэшткі паляў лёс
У нізкіх берагах рака струмень халодны.
Спрамялюць рэчывішча. Чакае тут яе
Бетонная труба. Над ёю – мост выгоды.
Падьдзем? Пастаім, каб лепей ацаніць
Прыкметы навіны, накіраванай часам.
Цяжла - як сонная, тут – пеніцца, бурліць!
І зноў спакойная – пакінулі сам-насам!

Зусім як чалавек! Ды праз матора гук
Ён нашых разважанняў не пачуе:
З навіоткім кошыкам лавовым паляшук
З-пад Пінска на Навагрудак ішбуйе!
Да тых грыбкоў, што ў кошыку ляжаць,
Зяць прывясе што-кольвечы з сельмага...
Без кроплі ж той – ні быць, ні гасцяваць:
Адоле, замучыць смага...

Ах, колькі ж іх было: тых кропель, баразён,
Крывавых мазалёў, крыва здранцвення, поту,
Дажджоў заложных, каб буяў драсён,
І тых чаканых, зсунутых на потым!
Шчасліва, дзядзька! Ўнукаў падтрымай,
Хай доля мацыхай ніколі ім не будзе!
А розных там хвароб, нястач – о непачаты край! –
Адолеем, ўсю птойму збудзем!

Алесь Бакач

ПАННЫ

У густым,
Нібы дым,
Хмарным небе начным
Зіхатнулі шаўкамі зорнымі
Побач з Месяцам маладым
Панны ясныя між сузор’ямі.

Іх, як сцяг па вятрах –
Валасоў Млечны Шлях.
Ды ад зор не чакай сардэчнасці –
Адбіваецца ў іх вачах
Таямніца халоднай вечнасці.

ЖНІВЕНЬ

Маладзік на золку знік.
Сонца лік, бы залатнік,
Выплыў над лясамі.
Грыбнікі, як ганчакі,
Напрасткі праз хмызнякі
Сыпнулі з калімамі.

Завінеў над полем спеў.
Запасаеў вятроў павеў
Хвалямі па ніве.
Па садах у туманах.
Дзе, як птах, мядовы пах.
Ласуецца Жнівень.

Жывыя парасткі

27 верасня 1998 года ў Мар'інай Горцы была створана новая грамадская арганізацыя з культурна-асветніцкім кірункам дзейнасці "Беларуская хатка". Узначаліў яе студэнт Беларускага ўніверсітэта культуры Алесь Васковіч. У заснавальнікі арганізацыі ўвайшлі прадстаўнікі мясцовай інтэлігенцыі – паэты Уладзімір Жаўняк, Уладзімір Румцэвіч, неаднаразовы лаўрэат конкурсаў аўтарскай песні Ларыса Цыцэня, мясцовыя крэатыўцы Барыс Муха, Наталля Ільніч. Удзельнікамі ўстаноўчага сходу былі таксама студэнты. Сёлета напрыканцы верасня арганізацыя адзначыла першую гадавіну сваёй дзейнасці. Урачыстасць прайшла ў адзінай беларускай школе горада – Мар'інагорскай СШ № 1. Прэсутнічалі вучні школы, а таксама запрошаныя з Менску госці – сябры Менскага рыцарскага клуба, прадстаўнікі Таварыства беларускай мовы, спявак, выканаўца беларускіх песень Аляксей Галіч.

Вечарыну пачаў кіраўнік "Беларускай хаткі" Алесь Васковіч. Ён не толькі расказаў прысутным пра дзейнасць гэтай грамадскай арганізацыі, падвёўшы вынікі першага года яе работы, але і зрабіў школе ад яе каштоўны падарунак – відэаплэер – у знак падзякі за супрацоўніцтва і дапамогу, якую школа аказвала "Беларускай хатцы".

Асноўнай задачай дзейнасці арганізацыі з'яўляецца адраджэнне нацыянальных традыцый, ажыўленне таго пласта народнай культуры, які быў заняпадзаны за савецкія часы. За год шмаг што ўжо зроблена ў гэтым накірунку. Арганізавалі народныя святы. Добра ўдаліся Каляды – людзі прыхільна і зычліва сустракалі калядоўшчыкаў, радаваліся аднаўленню традыцый. Гукалі вясню ў Тальцы, там жа святкавалі Купалле. Улетку ў Тальцы якраз працаваў дзіцячы лагер, то для дзетак арганізавалі ўсё купальскае дзеянне, пасля працягвалі свята ўжо ў сваім коле, песні спявалі ўсю ноч. Тут у гэтай школе правялі сустрэчу школьнікаў з пісьменнікам Уладзімірам Арловым і бардам Зміцерам Баргосікам. Адбылося некалькі семінараў на розныя тэмы. Апошнім часам "Беларуская хатка" крыху пашырыла накірункі сваёй дзейнасці: акрамя арганізацыі мерапрыемстваў культурнага напрамку пачала займацца

адукацыйнымі праектамі. Шмат дапамагае іншым няўрадавым арганізацыям (такім, напрыклад, як Хельсінскі камітэт альбо шашачны клуб ТБМ) станаўліцца на ногі, спрыяючы тым самым фармаванню грамадзянскай супольнасці. Здоленлі нават выдаваць сваю газету – "Адвечны шлях". У далейшым плануецца выпуская яе пад новай назвай – "Павятовая газета". Гэта звязана з пашырэннем тэматыкі выдання, накладу, месца распаўсюджвання. Задуманая першапачаткова як культурна-асветніцкая, у далейшым газета будзе асвятляць таксама пытанні грамадска-палітычныя, тыя бакі жыцця, тыя праблемы, якія найбольш востра хваляюць людзей. Выходзіць яна будзе на два раёны – Чэрвеньскі і Пухавіцкі. Плануецца зарэгістраваць яе, бо адна справа – бюлетэнь, і зусім іншая – сур'ёзная газета, якую можна набываць у шапіку ці падпісацца па пошце.

Пасля выступу кіраўніка "Беларускай хаткі" на сцэну выходзілі менскія госці. Вялася размова пра неабходнасць адраджэння роднай мовы, нацыянальнай культуры, пра важнасць той справы, што робяць маладыя энтузіясты, абуджаючы ў моладзі нацыянальную свядомасць, пачуццё гаспадароў сваёй зямлі, сваёй краіны. Згадвалі слаўныя гістарычныя падзеі, гучалі вершы, песні, жарты, быў паказаны нават рыцарскі бой. Ад Таварыства беларускай мовы былі перададзеныя для школы кнігі, камплект газеты "Наша слова". І хаця ў зале сабраліся розныя па ўзросце (і, натуральна, па ступені зацікаўленасці) моладзь, аднак тут можна было бачыць шмат уважлівых твараў, захопленых падзеяй вачэй. Аяк заўзята спаборнічалі хлопцы з дзяўчатамі, хто лепей адкажа на наш адраджэнскі заклік-пароль "Жыве Беларусь!", якое звонкае "Жыве!" скаланала залу! Дарэчы, перамаглі дзяўчаты. Пасля ўсіх выступаў Алесь Васковіч раздаваў усім, хто жадаў, асобнікі газеты "Адвечны шлях", знайшліся ахвотныя атрымаць аўтографы выступаўцаў.

Такім чынам, першы год дзейнасці "Беларускай хаткі" завяршыўся яскравай і памятнай падзеяй у жыцці вучняў беларускай мар'інагорскай школы.

Хацелася б на заканчэнне нека асэнсаваць і абавязкі свае ўражанні ад

пачутага і ўбачанага тым суботнім днём у Мар'інай Горцы. Трэба сказаць, месца гэтае мае свае адметныя асаблівасці. Калі скарыстаць вобраз Валянціна Акудовіча "архіпелаг Беларусь", які дае ўяўленне пра раскіданасць выпачак беларусшчыны ў акіяне зрусіфікаванага, асіміляванага асяроддзя, то гэты горад можна было б знайсці хіба што ў найглыбейшым месцы таго акіяну. Гэта адзін з найбольш зрусіфікаваных гарадоў, гарадкоў і мястэчак нашай краіны. Некалькі вайсковых частак, вялікі вайсковы гарадок – усё гэта ўяўляе сабой вялізны дамешак да мясцовага насельніцтва таго расейскамоўнага інтэрнацыялу, з якога складалася савецкая армія (і цяперашняя па духу мала ў чым адрозная) і сем'і вайскоўцаў. З шасці школ горада толькі адна, і найменшая, беларуская, але і яна не ў ізаляцыі, вядома, адчувае на сабе русіфікатарскія ўплывы. У такіх умовах, зразумела, культурніцкую, адраджэнскую работу праводзіць цяжэй, чым дзесяці ў іншым месцы, тут цяжка спадзявацца адразу на адэкватны водгук, вынікі такой работы, магчыма, будуць заўважацца не так хутка. Паказальным з'яўляецца хаця б той факт, як прайшоў тут, у мар'інагорскай беларускай школе, пралавзімы звычайна пісьменнікам У.Арловым падчас яго сустрэч з моладдзю сімвалічны "рэферэндум". Адказ на пытанне: "Ці хацелі б вы жыць у вольнай, незалежнай Беларусі?" – які паўсюль у такой аўдыторыі ў абсалютнай большасці бывае станоўчым, тут аказваўся ў значнай ступені, дзесяці амаль на трэць, адмоўным. Трэцяя частка вучняў выбрала "Северо-западный край". Як гэта ўсё ж глыбока сядзіць у нашых людзях, пераходзіць у пакаленне ў пакаленне... Нежаданне быць свабоднымі, страх? І не даўмешся, што гэта такое.

Тым болей радуе гэткае нястрыманае прарастанне жывых парасткаў нацыянальнай свядомасці на такой, здавалася б, неўрадлівай глебе. Усё ўбачанае і пачутае тым вечаснёўскім днём у Мар'інай Горцы падтрымлівае светлую надзею: нацыянальнае адраджэнне спыніць немагчыма. Як немагчыма спыніць само жыццё.

Святлана Багданкевіч,
сябра сакратарыята ТБМ.

ЦІКАВАСЦЬ ДА МОВЫ РАСЦЕ

У той час, калі статыстыка гаворыць пра звужэнне магчымасцяў вучыцца па-беларуску, пра скарачэнне колькасці надрукаваных па-беларуску кніг, пра дыскрымінацыю мовы карэннага насельніцтва Беларусі – замежныя спецыялісты працягваюць вучыць беларускую мову і вераць, што надыйдзе час, і беларуская мова будзе цалкам запатрабаванай ў самой Беларусі, у міжнародных дачыненнях краіны, сярод беларусаў за мяжою.

На філалагічным факультэце БДУ дзве студэнткі – з башкірскай Уфы і польскага Любліну – вучацца па-беларуску, а таксама займаюцца моваю дадаткова – на індывідуальных занятках.

Студэнткі з Уфы і Любліну адразу мне паведалі – а мы прывычаліся ўжо, што людзі тут дзіўніцы: "Маўляў, што гэта вы ўзяліся за беларускую мову, калі ў самой Беларусі пачуеш яе нячаста?"

Агнешка Раманоўская з Любліну вырасла вывучыць беларускую мову і прыехала ў Менск. Сябры вельмі дзівіліся такому выбару, аднак Агнешка верыць у тое, што спецыяліст, які жыве ў Польшчы і ведае беларускую мову, з часам зможа атрымаць прэстыжную працу. На пытанне, што ёй найбольш перашкаджае ў вывучэнні беларускай мовы адказала: "Руская мова".

Больш канкрэтныя планы ў Аксаны Міхальчэнка, якая прыехала са сталіцы Башкартастану. Тата Аксаны – беларус. Бабуля і дзядуля прыехалі ва ўфу ў 1918 годзе – ратаваліся ад голаду. У сталіцы Башкартастану даволі моцная беларуская дыяспара, аб'яднаная ў суполку, якой кіруе

Віктар Рамановіч. Дарэчы ён і арганізаваў гэтую стажыроўку для Аксаны. Уфінскія беларусы выступілі з ініцыятываю адчыніць беларускае прадстаўніцтва і вучыць сваіх дзяцей беларускай мове і культуры. Аксана кажа, што ў Башкартастане вельмі шмат беларусаў, ёсць беларускія паселішчы ў Іглінскім раёне, там створаныя дзве школы, якія працуюць на беларускай мове, тыя выпускнікі хочуць больш ведаць беларускую мову". Больш за ўсё Аксану Міхальчэнка ў Беларусі ўразіла тое, што людзі там больш ветлівыя, спакойныя. У параўнанні з яе рэспублікаю, Беларусь больш еўрапейская.

Мэтадсты навування замежных грамадзянаў Валянціна Філімонава паведамае, што, цікавасць замежнікаў да беларускай мовы расце.

Адзін студэнт з Японіі, які вывучыў нашу мову, цяпер працуе ў японскім міністэрстве замежных спраў і хоча курыраваць дачыненні зь Беларуссю. Сёлета пачалі вывучаць беларускую мову два студэнты з Нямеччыны – з Енскага ўніверсітэту і ўніверсітэту з Бохуму. Адзін з іх Андрэ Дом – вядомы нямецкі журналіст – перад тым, як зацікавіцца моваю і гісторыяй нашае зямлі, рабіў журналісцкія матэрыялы пра жыццё ў Беларусі.

У БДУ прыходзяць дзесяці лістоў ад людзей, якія хочуць прыехаць у Беларусь і вывучаць яе мову і культуру. Жывуць гэтыя людзі ў Польшчы, Украіне, Іспаніі, Японіі, Пакістане.

(*"Весткі й паведамленні"*)

СВЯТА ПАЭЗІІ Ў ЛІДЗЕ

Сёлета, 24 лютага, у палацы культуры г.Ліды адбыўся конкурс беларускамоўных паэтаў горада і раёну. Да ўдзелу ў ім былі запрошаны настаўнікі і вучні школ, выкладчыкі і навушчы сярэдне-спецыяльных устаноў, выхавацелі дзіцячых садкоў.

Мерапрыемства ладзілася Таварыствам Беларускай Школы (кіраўнік – Анатоль Крупа). Чыны ўдзел у яго арганізацыі прынялі: ТБМ (кіраўнік – Лявон Анацка), Маладзёвы цэнтр "Генерацыя" (кіраўнік – Артур Ганько) і літаратурнае аб'яднанне "Рунь", якое ўзначальвае галоўны рэдактар газеты "Наша слова", выдавец літаратурна-мастацкага часопіса "Ад Лідскіх муроў", выдавец гісторыка-культуралагічнага часопіса "Лідскі Летапісец", паэт, журналіст Станіслаў Суднік.

Журы конкурсу склалі вядомыя нашы паэты, дырэктары школ, уласны штатны карэспандэнт газеты "Гродзенская праўда" Алесь Жалкоўскі.

Пры невялікай колькасці слухачоў са сваімі творамі выступалі ў асноўным навушчы педагогічнай і музычнай вучэльняў, СПТУ, вучні школ горада і раёна, а таксама некалькі паэтаў больш сталага ўзросту. Усяго ў чытанні прынялі ўдзел 22 паэты. І, што вельмі цікава, даведаўшыся аб прысутнасці ў зале некалькіх празаікаў, журы ветліва запрасіла іх парушыць загарэны заплаваны рэгламент і зачытаць урывкі са сваіх празаічных твораў, што да ўсеагульнага задавальнення прысутных і было імі паспяхова выканана. Гэта

дадало праграме сваеасаблівага каларыту і добра яе разнастайла.

Бадай, што ўсе прадстаўленыя творы выступоўцаў вызначаліся добрым мастацкім зместам. Для журы не засталася нічога іншага, як прызнаць і абвясціць наладжаныя чытанні не проста конкурсам, але сапраўдным святам прыгожага пісьменства і ўручыць прызы – цікавыя кнігі беларускіх аўтараў усім яго удзельнікам-канкурсантам.

Усё ж, быў вызначаны шэраг найбольш удалых выступаў. Гэта, найперш, вельмі ўпадабаная прысутнымі вершы такіх аўтараў, як: Васіль Каламіц (верш "Прыгажосць"), Ліза Заяц (вершы "Радзіма", "Мышка"), Мацюш Дзяніс

перакладчык, пераможца рэспубліканскага конкурсу перакладаў паэтычных твораў Пётра Макарэвіч прачытаў некалькі сваіх вершаў і перакладаў. Выступілі таксама Станіслаў Суднік, Артур Ганько і іншы.

Арганізатары свята звярнуліся да ўсіх яго ўдзельнікаў і прысутных са словамі шчырай падзякі, радасці і надзеі на далейшы працяг гэтай добрай традыцыі.

Неўзабаве лепшыя творы нашых аўтараў будуць надрукаваны ў газетах "Наша слова" і "Прынёманскія весці", часопісе "Ад Лідскіх муроў", іншых выданняў і, як было дамоўлена, адбудуцца новыя цікавыя літаратурныя імпрэзы. І, што выключна прыемна і важна адзначыць,



На здымку ўдзельнікі конкурсу і журы

(вершы "Мая сям'я", "Божая кароўка"), Верабей Аксана (вершы "Гораду Лідзе", "Пра Свіцязь"), Роік Святлана (верш "Папараць-кветка"). Яны і былі прызнаны пераможцамі конкурсу.

Святочная гэтая імпрэза завяршылася выступамі прысутных і было імі паспяхова выканана. Гэта

літаратурнае аб'яднанне "Рунь" набыло багата надзвычай таленавітых сяброў-літаратараў.

За творчаю моладдзю – наша будучыня!

ЮРЫ КАРАЎВА.

Літаратар,
рэдактар часопіса
"Ад Лідскіх муроў".

Вярнуліся яшчэ не ўсе

Беларуская гістарычная навукавая, літаратурная падзенне камуністычнай ідэалагічнай заслоны, з цяжкасцю вяртаецца да сваіх землякоў. Вялікай перашкодай зараз сталі на яе шляху расійскі імперскі шавінізм і прамаскоўская палітыка яе прыхвастняў. І ўсё ж нягледзячы на супраціў гэтых антыбеларускіх сіл, праца ў гэтым кірунку не спыняецца.

У Беластоку, выдавецтва "Беларускі саюз Рэчы Паспалітай" выдаў кнігу "Вяртанне да сваіх". Прадмову, укладанне і каментар да яе зрабіў Слоніміскі літаратар Сяргей Чыгрын. На старонках кнігі змешчаны творы заходнебеларускіх літаратурных дзячоў, якіх безпадстаўна загубіў большавіцкі рэжым, а потым на працягу паўстагоддзя замоўчвалася іх творчая спадчына імя. Гэта – Станіслаў Грынкевіч, Франук Грышкевіч і Уладзіслаў Казлоўшчык. Усе яны родам з Беласточчыны.

У прадмове Сяргей Чыгрын звяртае ўвагу чытача, што ў свой час у Заходняй Беларусі было два Станіславы Грынкевічы. Малодшы Станіслаў Грынкевіч таксама быў шчырым беларусам, памёр на эміграцыі ў Амерыцы. А вось яго дзядзька і цёзка займаўся літаратурай і медыцынай.

Толькі чытач недастаткова знаёмы з жыццёвымі пуцявінамі гэтых твораў, то не лішне будзе прыгадаць іх.

Нарадзіўся Станіслаў Грынкевіч 2 лютага 1902 года ў мястэчку Новы Двор былога Сакоўскага павета Гродзенскай губерні. Напачатку вучыўся ў высковага настаўніка. У 1912 годзе ён быў залічаны ў Гарадзенскую дзяржаўную мужчынскую гімназію. З пачаткам першай сусветнай вайны Станіслаў Грынкевіч, разам са стрыечным дзядзькам выехаў у Смаленскую губерню. Там скончыў сем класаў, вяртаецца ў родную вёску ды пачынае падрыхтоўку для паступлення ва ўніверсітэт. Здае паспяхова экзамены і паступае ў Віленскі медычны ўніверсітэт. Сямейныя абставіны складалі так, што навучанне канчае ў Познані. Да 1935 года працуе ў медычнай клініцы, пасля – у псіхіятрычнай бальніцы ў Харошчы каля Беластока. Акрамя непасрэднай працы займаецца і перакладчыцкай дзейнасцю, перакладае на беларускую мову медыцынскія працы з іншых моў ды рэлігійныя тэмы. Жонка Ядвіга Грынкевіч стаматолаг, полька па нацыянальнасці, апрацоўвала лекарскія парадкі па-беларуску, і нават сама пісала артыкулы. У Вільні выходзіць іх сумесныя кнігі "Рады хворым і здаровым" (1935г.), "Алкагалізм" (1938г.).

"Умовы і загады, неабходныя для здароўя" (1939г.) ды іншыя.

У 1927 годзе Станіслаў Грынкевіч разам з сямямі пасяляецца ў Вільні, уладкоўваецца на працу ў першую Віленскую паліклініку. Тут ён піша шматлікія артыкулы ў часопісы "Студэнцкая думка", "Крыніца", "Заранка", "Калосы" і іншыя. Шмат ездзіць па вёсках, чытае папулярныя лекцыі па гігієне, медыцыне і гісторыі. У 1936 годзе Станіслаў Грынкевіч выдае брашуру "Асвеце". Яе канфіскавае польская паліцыя, аўтар два тыдні праводзіць за кратамі, затым на яго накладваецца штраф. Ён шмат піша. Вось толькі некалькі назваў: "Аб тэатры" (1927г.), "Царква. Помста. Вязніца". (1928г.), "Капля вады" (1927г.), "Народ" (1927г.), "Як лячыць хваробы хатнім спосабам" (1927г.), "Зацёмкі аб характары беларусаў" (1935г.), "Аб праве да бацькаўшчыны" (1936г.).

Пісаў Грынкевіч і драматычныя творы. У 1927 годзе ў Вільні асобным выданнем выйшла з друку яго п'еса ў трох абразях "Жанітва па радыё" – бытавы драматычны твор, дзе распавядаецца пра жыццё і справы беларускіх вясцоўцаў.

Як толькі савецкія войскі вызвалілі ад немцаў Віленскі край, яго арыштоўваюць, канфіскаваўшы дом і маёмасць. Затым яго адпраўляюць на допыты ў Менск.

25 ліпеня 1945 года Станіслаў Грынкевіч быў расстраляны пад Магілёвам.

Яшчэ больш скупыя звесткі пра Франука Грышкевіча. Нарадзіўся ён дзесяці ў 1906 годзе ў мястэчку Сухаволі Сакоўскага павета на Беласточчыне. Рана застаўся без бацькоў. Закончыў Віленскую беларускую гімназію. У 1926 годзе нелегальна пераходзіць польска-чэшскую мяжу ды паступае на літаратурны факультэт Карлавага ўніверсітэта ў Празе. Там жа супрацоўнічае з часопісам "Slovansky prehled", дземяшчае рэцэнзіі на менскія выданні. Пасля вучобы вяртаецца ў Вільню, служыць у Войску Польскім. У 1939 годзе, пасля прыходу Чырвонай Арміі супрацоўнічае з часовымі ўладамі, узначальвае школы Віленскай школьнай акругі. З пачаткам Вялікай Айчыннай вайны ў Вільні. Нямецкі акупацыйны ўлад даюць дазвол на функцыянаванне Віленскай беларускай гімназіі. Ф. Грышкевіч прызначаецца яе дырэктарам, а выкладчыкамі гімназіі засталіся ўсе тыя, хто працаваў тут раней.

Франук Грышкевіч быў не толькі добрым педагогам, але і паэтам, перакладчыкам, публіцыстам. Першыя вершы былі надру-



Вяртанне да сваіх

Станіслаў Грынкевіч
Франук Грышкевіч
Уладзіслаў Казлоўшчык

каваны ў 1924 годзе ў часопісе "Студэнцкая думка" і газеце "Крыніца". Выступаў з вершамі ў "Сялянскай ніве". "Беларускай крыніцы", "Родных гонях" і іншых выданнях. У 1927 годзе ў Вільні выходзіць першы паэтычны зборнік "Вяснавыя мэлёды".

Былі ў Грышкевіча і паэтычныя творы. У канцы 1944 года ён быў арыштаваны органамі НКУС і змешчаны ў Менскую турму.

Допыты праводзіў сам шэф беларускага НКУС Лаўрэнці Цанава, пад час якіх паэта жорстка білі і здэкавалі. Ідучы на чарговы допыт, выскачыў праз турэмнае вакно на вуліцу і забіўся. Вершы яго гавораць сама за сябе.

Дай жа нам дай,
Сілу ў змаганні,
Дай жа нам дай,
Моц у трыванні...

Прымі наш зоў,
Нашы малітвы,
Як жаўнераў
З крывавай бітвы
(*"Малітва"*)

Уладзіслаў Казлоўшчык (сапраўднае прозвішча Казлоўскі) нарадзіўся таксама на Беласточчыне. Дзяцінства прайшло ў вёсцы Залессе. Першапачатковую і сярэднюю адукацыю набыў у Сакоўцы і ў Горадні. У 1916 годзе паступае ў Віленскую каталіцкую семінарыю. Як у Вільні распачаў арганізоўваць беларускае войска Уладзіслаў пакідае семінарыю з мэтай паступіць туды на службу. Адначасова ён запісваецца на кароткатэрміновыя беларускія настаўніцкія курсы пры Цэнтральнай радзе Віленшчыны і Гарадзеншчыны. Пасля заканчэння накіроўваецца ў Сакоўскі павет, дзе прымае ўдзел у арганізацыі беларускіх школ. Спраба была неўдалая і неўзабаве ён вяртаецца ў Вільню. Як толькі ў Менску пачынаецца ўтварацца Вайсковая камісія, пераязджае туды. Напачатку 1920 года працуе інструктарам Беларускага нацыянальнага камітэта па пытаннях

арганізацыі нацыянальнага і кааператыва ў Інгуменскім павеце. У маі Беларускае вайсковая камісія пасылае Казлоўшчыка ў Варшаўскую школу падхарунжых. Пасля заканчэння школы прызначаецца інструктарам у Першы батальён беларускіх стралкоў, які ў той час быў у Лодзі. Праз

год беларускія аддзелы ліквідуюцца, і ён пераводзіцца ў польскае войска. Як кадравы афіцэр. У 1930 годзе звальняецца са службы і пераязджае ў Вільню. Тут ён аддае сябе творчай працы і палітыцы. Арганізоўвае гімнастычнае таварыства "Гайсак", з'яўляецца выдаўцом і рэдактарам часопіса "Новы шлях" і адначасова выступае адным з арганізатараў Беларускай нацыянальна-сацыялістычнай партыі.

Першыя творы Уладзіслава Казлоўшчыка з'явіліся ў перыядычным друку ў 20-я гады. Напісаў шмат артыкулаў на тэмы фізічнага выхавання. Адначасова піша і літаратурныя творы. З друку выходзіць яго кнігі "Беларускія народныя песні з Сакоўскага павету" (1930 г.), "Плач Беларускай Старонкі па дзетках сваіх рэнегатах" (1930г.), вершаваны раман "Путы кахання" (1932 г.), зборнік паэзіі "Шляхам змагання" (1935г.), вершаванае апавяданне "Казюк на кірмашы" (1940г.). Яго верш "Песня беларускай моладзі" быў тады гімнам беларускіх юнакоў і дзяўчат, а музыку напісаў сам аўтар у гады вайны. Уладзіслаў Казлоўскі ў акупаваным немцамі Мінску рэдагуе "Беларускую (Менскую) газету". 13 лістапада 1943 года ў рэдакцыі газеты яго застрэліў большавік Іван Шнігер.

Вершы Казлоўшчыка актуальны і сёння:
З доўгай, крыводнай болі,
Вечнае бяды
Вырвеца да волі
Дух наш малады.

Клічам да змагання
Край ускалыхне,
Усіх да аб'яднання
Дзейнасцю напхне.

(*"Наш дух"*)

Як адзначыў у сваёй прадмове Сяргей Чыгрын, патрыятычная паэзія і проза беларускага літаратара з Беласточчыны – гэта заклік да незалежнасці і адраджэння Беларусі. Гэтыя словы з поўнай упэўненасцю можна аднесці і да двух другіх твораў.

Язэп Палубятка.

Прэўрацкі В.В. (гістфак БДУ).

Нальшчанскі князь Даўмонт

Паўночна-заходнюю тэрыторыю сучаснай Беларусі на пачатку XIII ст. засялялі балцкія плямёны. Пад уздзеяннем Полацкага і Галіцка-Валынскага княстваў на паўночна-заходніх землях Беларусі адначасова са славянскай каланізацыяй адбываліся складаныя дзяржаваўтваральныя працэсы. Балты не мелі свайго адзінага цэнтра і іх землі падзяляліся па тэрытарыяльна-племянным адзінкам. Нам вядомы такія назвы, як Нальшчаны, Літва, Дайнова і інш. Але менавіта гэтым землям у хуткай будучыні давялося стаць адзіным ядром новай дзяржавы.

Звернем свой погляд на Нальшчанскую зямлю. Паводле меркавання даследчыкаў, Нальшчаны займалі тэрыторыю з поўначы на поўдзень ад г. Дзвінска (Даўгаўпілса) да г. Маладзечна і з захаду на ўсход ад г. Пабрадзё да г. Глыбокага. Праўда, у гэтым месцы нельга абыйсціся цалкам без спрэчак. Напрыклад, даследчык Л.В.Аляксееў мяркуе, што памежжам Полацкага княства і балцкіх тэрыторый быў Мядзельскі замак.

Далей, што мы ведаем, прыкладна ў сяр. XIII ст. нальшчанскім князем становіцца Даўмонт. Можна высунуць гіпотэзу, што рэзідэнцыяй князя Даўмонта быў замак на возеры Свір. У пацверджанне гэтаму ёсць некалькі ўскосных сведчанняў. Па-першае, князі Свірскія паводле легендарных звестак выводзілі свой род ад князя Даўмонта. Яны мелі герб "Лёс VI, альбо Свірскі": у чырвоным полі двойчы перакрываваемая срэбная страла на канечнікам уверх, над шаламам княжацкай карона. Па-другое, у свой час Мацей Стрыйкоўскі занатаваў, што слэды замка на возеры Свір "ёсць і зараз – так як замак, будучы драўляным, яшчэ ў далёкія часы прыйшоў у непрагоднасць". Князь Даўмонт быў удзельным князем, таму ён не мог не супраціўляцца працэсу цэнтралізацыі балцка-славянскіх зямель паўночна-заходняй Беларусі, што адбываўся на працягу першай паловы XIII ст. Працэс цэнтралізацыі актыўна праводзіў у жыццё вялікі князь Міндоўг. Паслабленне крыжакамі магутнасці Полацкага княства і смерць у 1216 г. князя Уладзіміра, нашэсце татар на Галіцка-Валынскае княства – усё гэта ўдала выкарыстаў Міндоўг. Знішчаючы сепаратызм мясцовых князёў, вялікі князь часова аб'ядноўвае балцкія землі і распачынае экспансію на суседнія полацкія і наваградскія землі. Утвараецца першае балцка-славянскае гаспадарства. Аднак традыцый мясцовай вольнасці былі вельмі моцнымі ў сямюмасаці іншых літоўскіх князёў, і ў 1263 г. арганізоўваецца забойства Міндоўга.

Пра ўдзел князя Даўмонта ў палітычным забойстве вялікага князя захаваліся супярэчлівыя звесткі. Згодна адным крыніцам, Даўмонт удзельнічаў у забойстве Міндоўга і ўцёк пасля гэтага ў Пскоў з-за пераследу сына забітага князя Войшалка. Іншыя ж крыніцы, больш позняга часу, называюць Даўмонта сынам Міндоўга, а яго ўцёкі ў Пскоў тлумачаць уціскам прыхільнікаў Міндоўга і жаданнем Даўмонта прыняць хрысціянства.

Як бы там не было, але ў "Сказанні пра Даўмонта" запісана так: "В лето 6773 (г.зн.1266). Побішася Литва межн сабою некия ради мужа, блаженный же князь Домант с дружиною своею и с всем родом своим оставше отечество свое, землю Литовскую, и прибеже в Плесков..."

Што сталася з нальшчанскімі землямі пасля ўцёкаў Даўмонта, указвае наступны факт: ужо ў 1268 г. лівонцы і рытаны называлі Нальшчаны правінцыяй Літвы.

Пакрыўджаны князь Даўмонт стаўся зручнай зброяй для пскавічан і наўгародцаў. Яшчэ пры Аляксандры Неўскім гэтыя землі адчувалі ўзрастаючы напор Літвы. Як скардзіўся аўтар "Слова пра згубу Рускай зямлі" (напісаны твор у прамежак часу з 1238 па 1246г.г.): "А литовцы из болот своих на свет не показывались..." (маецца на ўвазе папярэдні перыяд). Актыўна змагаўся з наездамі Літвы Аляксандр Неўскі. У "Аповесці пра жыццё Аляксандра Неўскага" можна прачытаць: "В то же время ужоножися языка литовского и начаша пакостити волости Александрове. Он же выезда и избивашея. Единоу ключишу ему выехати, и победи 7 ратий единым выездом и множеством князей их изби, а овех рукама изыма, случы же его, ругающеся, вязахуть их к хвостом коней своих. И начаша отгол блости имени его".

У князя Даўмонта жонкай была Марыя – дачка наўгародскага князя Дзмітрыя Аляксандравіча, сына Аляксандра Неўскага. Прымаючы праваслаўнае імя Цімафей, нальшчанскі князь становіцца актыўным працягвальнікам палітыкі Аляксандра Неўскага. Ужо праз некалькі дзён знаходжання ў Пскове ён арганізуе паход на літоўскія землі. Пскавічы з радасцю яму дапамагаюць сабраць невялікую дружыну. "И плени землю Литовскую, и отечество свое повоева, и княгиню Герденевую полони и дети ея, и все княжения его повоева, и вратися с множеством полона ко граду Плескову".

У далейшым Даўмонт неафіцыйна прымірыўся з вялікімі князямі і сканцэнтраванам сваю ўвагу на барацьбе з крыжакамі. Менавіта такія лаяльныя адносіны пскоўскага князя дапамагалі выстаць маладому Вялікаму Княству ў цяжкай барацьбе з Ордэнам. Можна дадаць, што сын Даўмонта – Давыд Гарадзенскі ўславіў пазней Бацькаўшчыну ўдалымі паходамі на крыжакаў.

І, напрыканцы, яшчэ адзін факт. У Вакрасенскім рукапісе сказана: "1533. Псковичи же за много лет такова пожара не помнят. Того же лета, месяца Августа в Л. день, преставися Игумен Александр, иже созда честную обитель на рече Свири; в ней велми трудолюбно пожив и отыде к Богу; иже ныне зовется по его благословению Александрова пустыня..." Узнёкае пытанне: ці не пасля княжання Даўмонта? За ракі Свір у востокінах Пскова?

“Калосьсе” на беларускай ніве

Беларусы, асабліва яго лідары, у апошні час намагаюцца прадстаць прад усім светам, як народ таных каштоўнасцей і аднастайных думак і меркаванняў. Яны беззыху гаротна плачучы па таннай савецкай каўбасе, якую не елі нават чацьвяраногія іх сябры. Дзесяткамі гадоўносяць адзін і той самы гарнітур ды сваё жабрацтва апраўдваюць тым, што яшчэ не тое было: у вайну лебяду елі. Па-чорнаму зайздросцяць сваім багатым заходнім суседзям ды мкнуцца прадаць сваю Радзіму ў надзеі, што знойдзецца дураны з Усходу, які ім задарма будзе даваць бензін ды газ. Яны любяць паказкі начальства ды вераць яму больш чым Богу. Ім да спадабы аднастайныя думкі ды меркаванні ва ўсім: ці яно датычыць палітыкі, эканомікі, грамадскага жыцця ды і літаратуры таксама.

Не можа быць аднастайным чалавечасе жыццё. Не можа быць аднатэмнаю літаратура. Сацыялістычны рэалізм з яго ідэалагічнымі выкрутасамі за гады камуністычнага панавання тоўстым асфальтавым напластаннем накрывае поле літаратурнай дзейнасці. Амаль дзесяць гадоў назад сканаў той лад жыцця. Толькі тое асфальта-ідэалагічнае награвашчэнне, што ён пакінуў пасля сябе, так і застаўся душыць нас ды ўсё нашае жыццё і зараз.

Але як там не было, кволя парасткі новага паступова ламаюць у нашых галовах шэрую аднастайнасць думак, поглядаў, меркаванняў. Я трымаю ў руках сёмы нумар літаратурна-мастацкага альманаха “Калосьсе”, заснавальнікам якога выступае Таварыства Вольных Літаратараў. Выданне, якое няспешна, крок за крокам заваёўвае сярод прыхільнікаў літаратуры аўтарытэт вольнадумнага высокамастацкага выдання, якіх на Беларусі катастрофічна бракуе. Можна, канешне, успомніць “Крыніцу”, прыгадаць “Нашу Ніву”. Але гэта тыя самыя адзіныя парасткі, што выблілі з-пад прэса ідэалагічных насласняў мінуўшчыны. Гэта яшчэ не квітнеючы сад будучай беларускай літаратуры.


У гэтым нумары альманаха надрукаваны раманец (такое вызначэнне даў сам аўтар) Вітаўта Чаропкі “Поўны кэркеш”. Дзеянне адбываецца ў горадзе. Галоўны герой – Іван Аляксандравіч Хлестачонак. Сярод іншых дзеючых асобаў можна сустрэць знаёмых чытачам па іншых творах прозвішчы Чычыкаў. Самасей ды іншых. Гэта іранічны роспавяд пра нашае сённяшняе жыццё. Твор аб тым, як заезжая, невядомая людзям горада асоба ў вобразе Хлестачонака за пустыя абяцанкі накарміць усіх бананамі абіраецца прэзідэнтам. Магчыма аўтар у чымеці перабольшвае, але рэальная сутнасць нашага сённяшняга дня апісана па-мастацку яскрава. У гэтым нумары змешчана таксама фантазмагорыя ў двух дзеяннях Сяргея Кавалёва “Стомлены д’ябал”. Калі Вітаўт Чаропка ў сваім творы выкарыстаў прозвішчы герояў іншых твораў, то Сяргей Кавалёў у п’есе скарыстаў фрагменты з твораў К. Марашэўскага, Я.Купалы, Ф.Аляхновіча.

Мемарыяльны музей Заіра Азгура

У Менску адкрыўся мемарыяльны музей вядомага беларускага скульптара, народнага мастака СССР, Героя сацыялістычнай Працы Заіра Азгура. Размясціўся ён у былой майстэрні, дзе скульптар працаваў апошнія гады жыцця. У экспазіцыі 420 работ. Але гэта далёка не поўны збор твораў. Значная частка даваеннага перыяду творчасці З. Азгура загінула ў гады вайны. Гэтыя работы захаваліся толькі на фатаграфіях, якія можна ўбачыць у мемарыяльнай зале. Першымі наведвальнікамі музея сталі сябры і вучні З. Азгура, яго родныя, мастакі і скульптары, госці з Расіі.

На здымках:

1. Мемарыяльны музей Заіра Азгура ў Менску.
2. Скульптурны партрэт пісьменніка Янкі Брыля.
3. Партрэт пісьменніка Цішкі Гартнага.



Фота Яўгена Казюлі, БелТА.



Рэдактар Станіслаў Суднік

Рэдакцыйная калегія:

Людміла Дзіцэвіч, Алесь Гурыновіч,
Ірына Марачкіна, Леакадзія Мілаш,
Язэп Палубятка,
Алесь Петрашкевіч, Уладзімір Содаль,
Станіслаў Суднік,
Павел Сцяцко, Алес Трусаў.

Аўтары цалкам адказныя за падбор і дакладнасць прыведзенай інфармацыі


Газета надрукавана ў Лідскай друкарні.
231300, г. Ліда, вул. Ленінская, 23.
Газета падпісана да друку 28. 02. 2000 г.
Наклад 3000 асобнікаў. Замова № 691
Падпісны індэкс: 63865.
Кошт падпіскі: 1 мес. - 100 руб., 3 мес. - 300 руб.
Кошт у розніцу: 30 руб.

Давайце спяваць па-беларуску

Жытняе поле

Верш Янкі Насуты

Муз. Уладзіміра Малочкі



Выйду на жытняе поле,
Б’юць мне паклон каласы.
Хіба дзе знойдзеш такое раздолле
І невыказнасць красы?

Прыпеў:

Беларусь, краса мая,
Ты, як песня салаўя.
Ты мне сэрца праз гады
Паланіла назаўжды.

Вецер калоссе гаідае, -
Хваля за хваляй ідзе.
Жытняе поле мне песню спявае.
Мову са мною вядзе.

Прыпеў.

Жытняе поле штодзённа
Множыць багацце стала.
Жытняму полю за хлеб наш надзённы
Слава, падзяка, хвала!

Прыпеў:

Беларусь, краса мая,
Ты, як песня салаўя.
Ты мне сэрца праз гады
Паланіла назаўжды.